

भाग ५

नेपाल सरकार

वन तथा भू-संरक्षण मन्त्रालयको सूचना

नेपाल सरकारले नेपाल वन सेवा (गठन, समूह तथा श्रेणी विभाजन र नियुक्ति) नियमहरू, २०५१ को नियम ११ ले दिएको अधिकार प्रयोग गरी सोही नियमहरूको अनुसूचीमा देहाय बमोजिम हेरफेर गरेको छ।

(१) अनुसूची- २ को खण्ड (ग) को उपखण्ड ४. पछि देहायको उपखण्ड ५. थपिएको छ :-

“५. रा.प. अनं. द्वितीय श्रेणीको पद : सिनियर गेमस्काउट”

(२) अनुसूची- ३ को खण्ड (घ) को क्रमसंख्या ३. पछि देहायको क्रमसंख्या ३क. थपिएको छ:-

“३क.	रा.प. अनं. द्वितीय श्रेणीको पद	मान्यता प्राप्त शिक्षण संस्थाबाट एस.एल.सी. उत्तीर्ण भई शारीरिक तन्दुरुस्त भएको र नेपाल सरकारबाट मान्यता प्राप्त संस्थाबाट वन सम्बन्धी तह- २ को सीप परीक्षा उत्तीर्ण।”
------	--------------------------------	---

आज्ञाले,
डा. गणेशराज जोशी
नेपाल सरकारको सचिव

नेपाल सरकार

कानून, न्याय, संविधान सभा तथा संसदीय मामिला मन्त्रालयको सूचना

नेपाल सरकारले नेपाल न्याय सेवा, न्याय समूह, राजपत्रांकित प्रथम श्रेणीका अधिकृत श्री धिरबहादुर चन्दलाई श्रम अदालत (कार्यविधि) नियमावली, २०५२ को नियम ३ बमोजिम श्रम अदालतको मुद्दा हेर्ने अधिकारीमा तोकेको छ।

आज्ञाले,
भेषराज शर्मा
नेपाल सरकारको सचिव

आधिकारिकता मुद्रा विभागाबाट प्रमाणित गरिएपछि मात्र लागु हुनेछ।

नेपाल सरकार
अर्थ मन्त्रालयको सूचना

नेपाल सरकार मन्त्रिपरिषद्को मिति २०७०।३।२० को निर्णयानुसार आर्थिक ऐन, २०६८ को दफा १८ ले दिएको अधिकार प्रयोग गरी काठमाडौं महानगरपालिकाद्वारा सञ्चालित चःमती जग्गा एकीकरण आयोजना अन्तर्गतका साविक जग्गाधनी तथा मोहीहरूलाई मुआब्जा वापत विकसित घडेरीहरू फिर्ता गर्दा र पूर्वाधार विकासको लागि निःशुल्क प्राप्त बिक्री प्लट बिक्री गर्दा लाग्ने रजिष्ट्रेशन दस्तुर छुट दिने निर्णय गरेकोले यो सूचना प्रकाशन गरिएको छ।

आज्ञाले,
राजीव गौतम
सहसचिव

(२८)

मुद्रण विभाग, सिंहदरवार, काठमाडौंमा मुद्रित । मूल्य रु. १५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।